

સબક 13 : અહકામે મય્યત - કબ્રસ્તાનની ઝિયારત અને નમાઝે વહશત

જે લોકો હયાત છે એ લોકોએ પોતાના મર્હૂમોને ભૂલી જવા ન જોઈએ, પરંતુ તેમની રૂહના સવાબ માટે તેમના વતીથી સદકો આપતા રહેવું જોઈએ, અને નેક કાર્યો કરતા રહેવું જોઈએ.

જે ઓલાદનો તેમના માબાપે અસ્વીકાર કરી દીધો હોય એવી ઓલાદને ‘આક’ કહેવાય છે. તેવી ઓલાદ જ્યારે માબાપની ઝિયારત કરવા જાય, તો માબાપને પાછા રાજી કરી શકે છે.

જ્યારે મર્હૂમોની કબરની ઝિયારત કરવામાં આવે છે, ત્યારે મર્હૂમોની અર્વાહ ખુશ થાય છે.

પુરુષો માટે મુસ્તહબ છે કે નીચે મુજબના સમયે મર્હૂમની કબરની ઝિયારત કરે, અને સૂરા ફાતેહા પઢે.

❁ સોમવારે અને શનિવારે

❁ જુમ્એરાત અને જુમ્આના દિવસે અઝના સમયે

કબ્રસ્તાનમાં દાખલ થતા સમયે આ દુઆ પઢવી મુસ્તહબ છે :

بِسْمِ اللَّهِ الرَّحْمَنِ الرَّحِيمِ، أَسْلَمْتُ عَلَى أَهْلِ لَا إِلَهَ إِلَّا اللَّهُ مِنْ أَهْلِ لَا إِلَهَ إِلَّا
 اللَّهُ، يَا أَهْلَ لَا إِلَهَ إِلَّا اللَّهُ، بِحَقِّ لَا إِلَهَ إِلَّا اللَّهُ، كَيْفَ وَجَدْتُمْ قَوْلَ لَا إِلَهَ إِلَّا اللَّهُ
 مِنْ لَا إِلَهَ إِلَّا اللَّهُ، يَا لَا إِلَهَ إِلَّا اللَّهُ، بِحَقِّ لَا إِلَهَ إِلَّا اللَّهُ، إِغْفِرْ لِمَنْ قَالَ لَا إِلَهَ إِلَّا
 اللَّهُ، وَاحْشُرْنَا فِي زُرْمَةٍ مَنْ قَالَ لَا إِلَهَ إِلَّا اللَّهُ مُحَمَّدٌ رَسُولُ اللَّهِ، عَلَيَّ وَاللَّهِ
 وَوَصِيُّ رَسُولِ اللَّهِ

(અલ્લાહના નામ વડે કે જે રહમાન અને રહીમ છે, સલામ થાય લા ઈલાહા
 ઈલ્લલ્લાહવાળાઓ ઉપર, લા ઈલાહા ઈલ્લલ્લાહવાળાઓ તરફથી. અય લા
 ઈલાહા ઈલ્લલ્લાહવાળાઓ ! લા ઈલાહા ઈલ્લલ્લાહના વાસ્તાથી તમને લા
 ઈલાહા ઈલ્લલ્લાહનો વાયદો કેવો લાગે છે લા ઈલાહા ઈલ્લલ્લાહ તરફથી ? અય
 લા ઈલાહા ઈલ્લલ્લાહ ! લા ઈલાહા ઈલ્લલ્લાહના વાસ્તાથી જે કોઈ લા ઈલાહા
 ઈલ્લલ્લાહ કહે તેની મજફરત કર, અને અમને ભેગા કર લા ઈલાહા ઈલ્લલ્લાહ
 મોહંમદુર્રસૂલુલ્લાહ અલીયુન વલીયુલ્લાહ વ વસીયો રસૂલિલ્લાહ કહેનારાઓના
 ટોળામાં.)

નમાઝે વહશત :

રસૂલુલ્લાહ (સ.)એ ફરમાવ્યું છે કે, “મય્યતને પહેલી રાત કરતાં વધારે મુશ્કેલીઓ
 ક્યારેય પણ સહન કરવી પડતી નથી.”

માટે રસૂલલ્લાહ (સ.)એ આપણને હિદાયત કરી છે કે અલ્લાહની રહેમત માટે આપણે મહૂમના નામનો સદકો કાઢીએ. તે ઉપરાંત આપણે કુર્બતન ઈલલ્લાહ, અને મહૂમની મગ્ફેરતની નિયતથી બે રકાત 'નમાઝે વહશત' પણ પઢવી જોઈએ. વહશત એટલે કે એકલવાયાપણું અને બેચેની. મય્યતને દફ્ન કરી દીધા પછી રાત્રીના પહેલા ભાગમાં કોઈ પણ સમયે નમાઝે વહશત પઢી શકાય, પરંતુ તેને નમાઝે ઈશા પછી પઢવી બહેતર છે.

નમાઝે વહશતની પધ્ધતિ :

1. નિયત : મહૂમના સવાબ માટે નમાઝે વહશત પઢું છું બે રકાત કુર્બતન ઈલલ્લાહ.
2. પહેલી રકાતની કિરઅત - તેમાં સૂરા હમ્દ અને આયતુલ કુરસી પઢવી.
3. રુકૂઅ
4. બે સજ્દા
5. બીજી રકાતની કિરઅત - તેમાં સૂરા હમ્દ પછી દસ વખત સૂરા કદ્ર પઢવો.
6. કુનૂત
7. રુકૂઅ
8. બે સજ્દા
9. તશાહહુદ અને સલામ

નમાઝ પૂરી થઈ ગયા પછી, અને દુરૂદ શરીફ પઢ્યા પછી, અલ્લાહ પાસે દુઆ માગવી કે નમાઝનો સવાબ મહૂમની કબરને પહોંચે.